

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI (UE) 2020/1669

tal-10 ta' Novembru 2020

dwar proġett pilota biex jiġu implimentati ċerti dispożizzjonijiet dwar il-kooperazzjoni amministrattiva stabbiliti fir-Regolament (UE) 2018/1807 tal-Parlament Ewropew u tal-Kunsill dwar qafas għall-moviment liberu ta' *data* mhux personali fl-Unjoni Ewropea permezz tas-Sistema ta' Informazzjoni tas-Suq Intern

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1024/2012 tal-Parlament Ewropew u tal-Kunsill tal-25 ta' Ottubru 2012 dwar il-kooperazzjoni amministrattiva permezz tas-Sistema ta' Informazzjoni tas-Suq Intern u li jhassar id-Deċiżjoni tal-Kummissjoni 2008/49/KE ⁽¹⁾, u b'mod partikolari l-Artikolu 4(1) tiegħu,

Billi:

- (1) Is-sistema ta' Informazzjoni tas-Suq Intern ("IMI") stabbilita bir-Regolament (UE) Nru 1024/2012 hija applikazzjoni tassoftware online żviluppata mill-Kummissjoni, f'kooperazzjoni mal-Istati Membri, biex tgħin lill-Istati Membri jikkonformaw mad-dmirijiet tagħhom ta' kooperazzjoni amministrattiva, inklużi r-rekwiżiti ta' skambju ta' informazzjoni f'atti tal-Unjoni. Dan tagħmlu billi tipprovdi mekkaniżmu ta' komunikazzjoni ċentralizzat biex jiġi ffaċilitat l-iskambju transkonfinali ta' informazzjoni u assistenza reċiproka.
- (2) L-Artikolu 4(1) tar-Regolament (UE) Nru 1024/2012 jippermetti lill-Kummissjoni twettaq proġetti pilota biex tivvaluta jekk l-IMI ikunx strument effettiv fl-implimentazzjoni ta' dispożizzjonijiet għall-kooperazzjoni amministrattiva stabbiliti fl-atti tal-Unjoni li mhumix elenkati fl-Anness ta' dak ir-Regolament.
- (3) Ir-Regolament (UE) 2018/1807 tal-Parlament Ewropew u tal-Kunsill ⁽²⁾ jipprevedi l-moviment liberu tad-*data* minbarra d-*data* personali fl-Unjoni. Barra minn hekk, jistabbilixxi l-kundizzjonijiet għall-aċċess għad-*data* għall-awtoritajiet kompetenti, dwar kif tintalab l-għajjnuna, u dwar il-kooperazzjoni bejn l-awtoritajiet kompetenti tal-Istati Membri bil-*ħsieb* li jiġi pprovdut aċċess għal *data* pproċessata u maħżuna fi Stat Membru ieħor. Skont l-Artikolu 5(2) tar-Regolament (UE) 2018/1807, awtorità kompetenti tista' titlob assistenza minn awtorità kompetenti fi Stat Membru ieħor, f'konformità mal-proċedura stabbilita fl-Artikolu 7 ta' dak ir-Regolament, meta l-awtorità kompetenti li tagħmel it-talba ma tiskibx aċċess għal *data* u jekk ma jeżisti l-ebda mekkaniżmu ta' kooperazzjoni speċifiku skont id-dritt tal-Unjoni jew ftehimiet internazzjonali għall-iskambju ta' *data* bejn l-awtoritajiet kompetenti fi Stati Membri differenti.
- (4) Skont it-tieni subparagrafu tal-Artikolu 5(4) tar-Regolament (UE) 2018/1807, l-Istati Membri jistgħu, f'ċirkostanzi urgenti u taht ċerti kundizzjonijiet, jimponu miżuri temporanji biex id-*data* tiġi rilokalizzata. Jekk miżura temporanjabhal din timponi rilokalizzazzjoni ta' *data* għal aktar minn 180 jum wara r-rilokalizzazzjoni, din għandha tiġi kkomunikata lill-Kummissjoni. Barra minn hekk, il-Kummissjoni għandha tiskambja informazzjoni mal-Istati Membri dwar l-esperjenza rilevanti miksuba.
- (5) L-IMI tista' tkun strument effettiv għall-implimentazzjoni tad-dispożizzjonijiet dwar il-kooperazzjoni amministrattiva stabbiliti fl-Artikolu 5(2) u (4) u fl-Artikolu 7(2) sa (5) tar-Regolament (UE) 2018/1807. Għaldaqstant, daww id-dispożizzjonijiet jenhtieg li jkunu soġġetti għal proġett pilota skont l-Artikolu 4 tar-Regolament (UE) Nru 1024/2012.

⁽¹⁾ ĠU L 316, 14.11.2012, p. 1.

⁽²⁾ Ir-Regolament (UE) 2018/1807 tal-Parlament Ewropew u tal-Kunsill tal-14 ta' Novembru 2018 dwar qafas għall-moviment liberu ta' *data* mhux personali fl-Unjoni Ewropea (ĠU L 303, 28.11.2018, p. 59).

- (6) Il-kooperazzjoni amministrattiva skont ir-Regolament (UE) 2018/1807 tista' tinvolvi l-punti uniċi ta' kuntatt deżinjati f'konformità mal-Artikolu 7(1) ta' dak ir-Regolament, l-awtoritajiet kompetenti msemmija fl-Artikolu 3(6) ta' dak ir-Regolament, u kwalunkwe entità responsabbli għall-komunikazzjoni ta' miżuri skont l-Artikolu 5(4) ta' dak ir-Regolament. Skont il-punt (f) tat-tieni paragrafu tal-Artikolu 5 tar-Regolament (UE) Nru 1024/2012, dawn jenhtieg li għalhekk jiġu kkunsidrati bħala awtoritajiet kompetenti għall-finijiet tal-proġett pilota.
- (7) Jenhtieg li l-IMI tippovdi l-funzjonalità teknika li tippermetti lill-awtoritajiet kompetenti, lill-punti ta' kuntatt uniċi, lill-entitajiet responsabbli għall-komunikazzjoni ta' miżuri skont l-Artikolu 5(4) tar-Regolament (UE) 2018/1807, u lill-Kummissjoni jissodisfaw l-obbligi ta' kooperazzjoni amministrattiva u ta' komunikazzjoni tagħhom skont dak ir-Regolament.
- (8) Skont l-Artikolu 7(4) tar-Regolament (UE) 2018/1807, awtorità kompetenti li tirċievi talba għal aċċess għal *data* hija obbligata li jew tikkomunika d-*data* rikjesta jew tinforma lill-awtorità li tkun għamlet it-talba li ma tikkunsidrax li l-kundizzjonijiet biex tintalab assistenza ġew issodisfati. Biex jithaddem l-iskambju tad-*data*, l-Istat Membru li jkun irċieva r-rikjesta jrid jipprovdi lill-Istati Membri rikjedenti d-dettalji neċessarji biex jaċċessa d-*data* rikjesta, jew id-dettalji ta' kif u meta jkun se jiġi effettwat it-trasferiment tad-*data*. L-Istat Membru li lilu tkun għet indirizzata r-rikjesta jista' wkoll iforni d-*data* mitluba immedjatament bi tweġiba għat-talba, jekk dan jitqies bħala l-aktar mod effiċjenti biex wiehed jipproċedi.
- (9) Talbietgħal assistenza, kif ukoll il-miżuri temporanji notifikati lill-Kummissjoni permezz tal-IMI, jistgħu jinkludu l-iskambju ta' settijiet ta' *data* li jkun fihom kemm *data* personali kif ukoll dik mhux personali. Skont l-Artikolu 2(2) tar-Regolament (UE) 2018/1807, ir-Regolament (UE) Nru 2016/679 tal-Parlament Ewropew u tal-Kunsill ⁽³⁾ japplika għall-ipproċessar ta' *data* personali f'sett ta' *data* li fih tkun marbuta b'mod inseparabbli ma' *data* mhux personali. Dan huwa żgurat mill-Artikolu 14 tar-Regolament (UE) Nru 1024/2012, li jistabbilixxi r-regoli dwar l-ipproċessar tad-*data* personali fl-IMI.
- (10) F'konformità mal-Artikolu 4(2) tar-Regolament (UE) Nru 1024/2012, il-Kummissjoni trid tippreżenta evalwazzjoni tal-eżitu tal-proġett pilota lill-Parlament Ewropew u lill-Kunsill. Huwa xieraq li tiġi speċifikata d-*data* sa meta l-evalwazzjoni trid tiġi ppreżentata. Għal raġunijiet ta' konsistenza, id-*data* speċifikata għandha tkun l-istess bħad-*data* li fiha jenhtieg li jiġi ppreżentat ir-rapport mitlub mill-Artikolu 8 tar-Regolament (UE) 2018/1807.
- (11) Il-miżuri previsti f'din id-Deciżjoni huma skont l-opinjoni tal-Kumitat stabbilit bl-Artikolu 24 tar-Regolament (UE) Nru 1024/2012,

ADOTTAT DIN ID-DECIŻJONI:

Artikolu 1

Il-proġett pilota

Għandu jitwettaq proġett pilota sabiex jiġi vvalutat jekk is-Sistema ta' Informazzjoni tas-Suq Intern ("IMI") tkunx strument effettiv biex jiġu implimentati d-dispożizzjonijiet dwar il-kooperazzjoni amministrattiva stabbiliti fl-Artikolu 5(2) u (4) u fl-Artikolu 7(2) sa (5) tar-Regolament (UE) 2018/1807.

Artikolu 2

Awtoritajiet kompetenti

Għall-finijiet tal-proġett pilota, l-awtoritajiet kompetenti msemmija fl-Artikolu 3(6) tar-Regolament (UE) 2018/1807, il-punti ta' kuntatt uniċi msemmija fl-Artikolu 7(1) ta' dak ir-Regolament u l-entitajiet responsabbli għall-komunikazzjoni ta' miżuri skont l-Artikolu 5(4) ta' dak ir-Regolament għandhom jitqiesu bħala awtoritajiet kompetenti skont it-tifsira tal-punt (f) tat-tieni paragrafu tal-Artikolu 5 tar-Regolament (UE) Nru 1024/2012.

⁽³⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

*Artikolu 3***Il-kooperazzjoni amministrattiva**

1. Għall-finijiet tal-Artikolu 5(2) u l-Artikolu 7(2) sa (5) tar-Regolament (UE) 2018/1807, l-IMI għandha tipprovdi l-funzjonalità teknika, b'mod partikolari, għal dan li ġej:
 - (a) is-sottomissjoni, skont dawk l-Artikoli, tat-talba għal assistenza, li għaliha għandha tiġi pprovduta ġustifikazzjoni, inkluż kwalunkwe informazzjoni ta' akkumpanjament u spjegazzjoni bil-miktub;
 - (b) il-bgħit tat-talba lill-awtorità kompetenti rilevanti fl-Istat Membru li lilu għandha tintbagħat it-talba;
 - (c) l-għitu ta' twegħiba li tikkomunika d-*data* mitluba billi tipprovdi wahda minn dawn li ġejjin:
 - (i) id-dettalji meħtieġa biex id-*data* tiġi aċċessata u titniżżel;
 - (ii) id-dettalji ta' kif u meta se jsir it-trasferiment tad-*data*;
 - (iii) id-*data* mitluba;
 - (d) it-tgħarrif lill-awtorità li tagħmel it-talba li l-kondizzjonijiet biex tintalab l-għajnuna ma jkunux ġew issodisfati.
2. Għall-finijiet tat-tieni subparagrafu tal-Artikolu 5(4) tar-Regolament (UE) 2018/1807, l-IMI għandha tipprovdi l-funzjonalità teknika, b'mod partikolari, għal dan li ġej:
 - (a) in-notifika tal-miżura temporanja lill-Kummissjoni;
 - (b) il-komunikazzjoni tal-miżuri meħtieġa meħuda mill-Kummissjoni, fejn xieraq;
 - (c) il-komunikazzjoni ta' informazzjoni dwar l-esperjenza miksuba u l-iskambju ta' kull informazzjoni rilevanti mal-punti uniċi ta' kuntatt fl-Istati Membri.

*Artikolu 4***Żamma tad-*data* personali**

Meta l-informazzjoni skambjata permezz tal-IMI jkun fiha sett ta' *data* li jinkludi kemm *data* personali kif ukoll dik mhux personali, id-*data* personali għandha tiġi pproċessata fl-IMI skont l-Artikolu 14 tar-Regolament (UE) Nru 1024/2012.

*Artikolu 5***Evalwazzjoni**

L-evalwazzjoni tal-eżitu tal-proġett pilota msemmi fl-Artikolu 4(2) tar-Regolament (UE) Nru 1024/2012 għandha tiġi ppreżentata mill-Kummissjoni lill-Parlament Ewropew u lill-Kunsill sad-29 ta' Novembru 2022.

Artikolu 6

Din id-Deciżjoni għandha tidhol fis-seħħ fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-10 ta' Novembru 2020.

Għall-Kummissjoni

Il-President

Ursula VON DER LEYEN
